

వరాహహయవదనస్తోత్రమ్

ఓం ॥ విదారితనిశాచరౌ విశదవేదవిద్యాకరౌ
ప్రపన్నజనతావనౌ ప్రశిథిలీకృతాశ్వాననౌ ।
మనోరమతమకృతీ మదనమానితాధఃకృతీ
వరాహతురగాననౌ వనజలోచనౌ నౌమ్యహమ్ ॥ ౧ ॥

వరాభయదరారిభిర్వలయవల్గుహస్తద్యుభిః
ప్రబోధశుభపుస్తకప్రగుణశంఖమాల్యైర్మృతౌ ।
హరిన్మణిమణిద్యుతీ హరవితాయమానస్తుతీ
వరాహతురగాననౌ వనజలోచనౌ నౌమ్యహమ్ ॥ ౨ ॥

మనోజ్ఞపదసారసౌ మహితజానుమధ్యోరసౌ
త్రిరేఖశుభకంధరౌ త్రిజగదాదృతశ్రీకరౌ ।
విభుషణగణాశ్రయౌ విమలహారమాలాశ్రయౌ
వరాహతురగాననౌ వనజలోచనౌ నౌమ్యహమ్ ॥ ౩ ॥

రసామృతరసాంకితౌ రసికభక్తవర్గాంచితౌ
ప్రసాదభరితేక్షణౌ ప్రమథమండలీశిక్షణౌ ।
విరుద్ధధురసంగరౌ మహితశక్తితోఽభంగురౌ
వరాహతురగాననౌ వనజలోచనౌ నౌమ్యహమ్ ॥ ౪ ॥

సుఖానుభవవిగ్రహౌ సుజనసంఘరక్షాగ్రహౌ
వినోదజితదానవౌ విలసదాకృతీ శ్రీనవౌ ।
భవాభిభయభంజనౌ నిజపదం సదా ధ్యాయినాం
వరాహతురగాననౌ వనజలోచనౌ నౌమ్యహమ్ ॥ ౫ ॥

వరాహతురగాస్యయార్వరనుతిం నిజైర్వశ్యయోః
కృపానిలయనేత్రయోః కృపణభక్తహన్మిత్రయోః ।
యతిః శమలశాంతయే యమివిమృగ్యప్రద్దాంతయే
వ్యధత్త విలసత్పదాం విమలవాదిరాజాభిధః ॥ ౬ ॥

॥ ఇతి శ్రీమద్వాదిరాజపుణ్యచరణవిరచితం శ్రీవరాహహయవదనస్తోత్రమ్ సంపూర్ణమ్ ॥

॥ కృష్ణార్పణమస్తు ॥